



السلام علیکم ورحمۃ اللہ وبرکاتہ

بعض لوگ اجنبی عورتوں کی تصویریں جمع کرتے، انہیں دیکھتے، ان سے لطفت اندوز ہوتے اور کہتے ہیں کہ اس میں کوئی حرج نہیں کیونکہ یہ تصویریں ہیں حقیقت تو نہیں ہے، تو اس کے بارے میں شریعت حکم کیا ہے؟

الجواب بعون الوهاب بشرط صحیحہ السؤال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

یہ بہت خطرناک بات ہے کیونکہ انسان جب کسی عورت کی تصویر دیکھے گا خواہ وہ مرنی ذرائع ابلاغ میں ہو یا اخبارات و جرائد میں، اس سے انسانی دل میں یقیناً فتنہ پیدا ہوگا کہ وہ اس عورت کو براہ راست دیکھنے کے لئے بے قرار ہوگا اور ایسا آج کل عام ہو رہا ہے، ہمیں بعض نوجوانوں کے متعلق معلوم ہوا ہے کہ وہ خوبصورت عورتوں کی تصویریں جمع کرتے ہیں تاکہ انہیں دیکھ دیکھ کر لذت حاصل کریں، اس سے معلوم ہوتا ہے کہ تصویروں کا فتنہ کتنا بڑا ہے لہذا کسی بھی انسان کے لئے ایسی تصویریں دیکھنا جائز نہیں ہے خواہ یہ اخبارات و جرائد ہی کیوں نہ چھپی ہوں کیونکہ یہ فتنہ دین کے اعتبار سے نقصان دہ ہوگا، اس سے دل کا میلان عورتوں کی طرف ہوگا اور پھر تصویروں کو دیکھنے والا براہ راست بھی عورتوں کی طرف دیکھنے کے لئے بے قرار ہوگا۔

هذا ما عندي والله أعلم بالصواب

فتاویٰ اسلامیہ

کتاب النکاح : ج 3 صفحہ 86

محدث فتویٰ